

Aċċess pubbliku għad-dokumenti tal-Ombudsman Ewropew

Dokument - 17/11/2020

It-trasparenza u l-obbligu ta' rendikont lill-pubbliku huma prijoritajiet ewlenin li l-Ombudsman Ewropew jipprova jippromwovi fl-amministrazzjoni tal-UE, iżda li jiggwidaw ukoll il-ħidma tal-Uffiċċju tal-Ombudsman Ewropew.

Skont it-Trattat dwar il-Funzjonament tal-Unjoni Ewropea (Artikolu 15), iċ-ċittadini u l-persuni ġuridiċi li jirrisjedu fl-UE għandhom [dritt ta' aċċess għal kwalunkwe dokument \[Link\]](#) miżmum minn kważi l-istituzzjonijiet kollha tal-UE. Dan huwa wkoll dritt fundamentali rikonoxxut fil- [Karta tad-Drittijiet Fundamentali tal-UE \[Link\]](#) (Artikolu 42). Id-dritt ta' aċċess japplika għal dokumenti bil-miktub (fiżiċi u elettronici) u reġistrazzjonijiet awdjo/awdjoviżivi relatati ma' politiki, attivitajiet jew deċiżjonijiet tal-istituzzjonijiet tal-UE.

Skont ir-regoli tal-UE dwar l-aċċess pubbliku għad-dokumenti (ir- [Regolament 1049/2001 \[Link\]](#)), il-membri tal-pubbliku jistgħu jikkuntattjaw lill-istituzzjonijiet biex jitolbu aċċess għal dokumenti speċifiċi (fejn ikunu konxji tal-eżistenza tagħhom) jew biex jitolbu li l-istituzzjoni tidentifika dokumenti dwar kwistjoni speċifika li jridu aċċess għaliha. L-istituzzjonijiet jistgħu jirrifjutaw l-aċċess biss f'ċirkostanzi eċċezzjonali, fejn id-divulgazzjoni tad-dokumenti timmina ċerti interessi stabbiliti fir-Regolament 1049/2001.

Aċċess għad-dokumenti miżmuma mill-Ombudsman Ewropew

Skont ir-Regolament 1049/2001, l-istituzzjonijiet għandhom joħolqu reġistru pubbliku ta' dokumenti. Għal dan il-għan, l-Ombudsman jippubblika d-dokumenti ewlenin tan-negozju fit-taqsimha tal- [każijiet online \[Link\]](#) tas-sit web tagħna, kif ukoll id-dokumenti kollha adottati b'rabta mal- [istrateġija \[Link\]](#), il- [politika \[Link\]](#) u l- [għestjoni \[Link\]](#). Dan isir abbażi tal- [Deciżjoni dwar il-Għestjoni tar-Rekords \[Link\]](#) tal-Ombudsman u tal- [pjan tal-preżentazzjoni tad-dokumenti \[Link\]](#).

Jekk tixtieq titlob aċċess għal dokumenti oħra miżmuma mill-Ombudsman Ewropew, tista' tissottometti talba għal aċċess għal dokumenti fi **kwalunkwe lingwa uffiċjali tal-UE** :
- bil- **posta** fl-indirizz: 1 avenue du Président Robert Schuman CS 30403 F-67001 Strasbourg Cedex,



- permezz tal- **formola ta' kuntatt** disponibbli fuq is-sit web tagħna.
- jew bil- **fax** : + 33 388179062,

Meta nista' nistenna li nirċievi twegiba għat-talba tiegħi?

- L-applikazzjonijiet għall-aċċess għad-dokumenti għandhom jiġu ttrattati minnufih. Aħna se nikkonfermaw li rċevjuna t-talba u, **fi żmien 15-il jum ta' xogħol** minn meta nirreġistrawha, aħna se **nagħtu jew nirrifjutaw l-aċċess** għad-dokument u nispjegaw ir-raġunijiet għad-deċiżjoni tagħna.
- Jekk talba tikkonċerna numru kbir ta' dokumenti jew hija aktar kumplessa, jista' jkun li jkollna bżonn nestendu l-iskadenza għall-ipproċessar tal-applikazzjoni **bi 15-il jum ta' xogħol ieħor**. Jekk dan ikun il-każ, ninfurmawk.

X'jiġri jekk ma nkunx kuntent bl-eżitu?

Jekk m'intix kuntent bid-deċiżjoni dwar it-talba tiegħek, tista' titlob li nirrevedu d-deċiżjoni tagħna (l-hekk imsejha "applikazzjoni konfirmatorja"). Is-Segretarju Ġenerali se jagħmel valutazzjoni ġdida u se jwegiblek fi żmien **15-il jum tax-xogħol** minn meta t-talba tiegħek tiġi rreġistrata. F'każijiet eċċezzjonali, nistgħu nestendu l-limitu ta' żmien bi **15-il jum ta' xogħol ieħor**. Jekk dan ikun il-każ, ninfurmawk.

Jekk niċċdu l-aċċess, u tixtieq tikkontesta din id-deċiżjoni, jekk jogħġbok innota li tista' tressaq proċedimenti quddiem il- **Qorti Ġenerali** [skont il-kundizzjonijiet speċifikati \[Link\]](#) fit-Trattat dwar il-Funzjonament tal-Unjoni Ewropea (Artikolu 263).

Rapport annwali dwar l-implimentazzjoni tar-Regolament 1049/2001 dwar l-aċċess pubbliku

- [Rapport annwali dwar l-aċċess għal talbiet għal dokumenti skont ir-Regolament 1049/2001 fl-2019 u fl-2020 \[Link\]](#)
- [Rapport annwali dwar l-aċċess għal talbiet għal dokumenti skont ir-Regolament 1049/2001 fl-2021 \[Link\]](#)